

पूर्व नगरसेवक श्री महेश भट की घर वापसी

मुंबई, शनिवार: "फिर से घर लौटने की खुशी और समाधान आज मैं महसूस कर रहा हूँ. अपने पूरे सामर्थ्य से मैं श्री राम नाईक को अधिकाधिक मत मिलें इसके लिए प्रयास करूंगा." पूर्व नगरसेवक और कांदिवली के समाजसेवक श्री महेश भट ने कहा. सैंकडो कार्यकर्ताओं और कांग्रेस पदाधिकारियों ने श्री महेश भट सहित भारतीय जनता पार्टी में प्रवेश किया उस समय श्री भट अपनी भावनाएं व्यक्त कर रहे थे. श्री भट के साथ युवक कांग्रेस मुंबई के सचिव श्री चंद्रकांत भुवड तथा सर्वश्री चंद्रकांत सेठ, दयाळजी राठोड, आदिनाश शिंदे, चंद्रकांत नाईक, विनोद सागर, विलास दवे, हेमंत सोळंकी, गौरीशंकर जोशी, चेतन महेता, हिमांशू जोशी, मनोज वालिया, जावेद शेख, विनोद चोटालिया, अशोक वसमुल्ला, दिनेश भाई, श्रीमती नीलाबेन वालिया आदि अनेक प्रतिष्ठित स्थानिक नेताओं ने भाजपा में प्रवेश किया.

इस अवसर पर पार्टी में शामिल सभी लोगों का स्वागत करते हुए श्री राम नाईक ने कहा, "भारतीय जनता पार्टी के नगरसेवक के तौर पर श्री महेश भट ने अच्छा काम किया था जिससे सभी परिचित हैं. और इसीलिए अपने सभी सहयोगियों के साथ उनका भारतीय जनता पार्टी में स्वागत करते हुए मैं प्रसन्नता का अनुभव कर रहा हूँ." श्री महेश भट और श्री चंद्रकांत भुवड तथा अन्य सभी ने श्री राम नाईक को भारी मतों से विजयी बनाने के लिए अपने अपने स्तर पर प्रयास करना चाहिये, ऐसा आवाहन भाजपा-मुंबई के अध्यक्ष श्री गोपाळ शेट्टी ने किया. भाजपा उत्तर मुंबई के अध्यक्ष व नगरसेवक श्री योगेश सागर तथा सर्वश्री भाई गिरकर, अतुल भातखळकर, रमेश मेढेकर आदि नेताओं सहित हजारों कार्यकर्ता इस कार्यक्रम में उपस्थित थे.

(विनोद शेलार)

प्रचार प्रमुख

भ्रमणध्वनी 9867689540

